



Minuti tas-seduta numru sebgha u hamsin (57) tal-Kunsill Lokali tar-Rabat (KLR) li nżammet nhar is-6 ta' Dicembru 2022 fis-6:14pm fil-Bini Amministrattiv tal-Kunsill, 34, Triq Inguanez, ir-Rabat.

Preżenti:

Is-Sur Sandro Craus	Sindku
Is-Sur Matthew Chetcuti	Viċi Sindku
Is-Sur Norbert Grech	Kunsillier
Is-Sur Kris Grech	Kunsillier
Is-Sur Christopher Farrugia	Kunsillier
Is-Sra Doris Coleiro	Kunsillier
Is-Sur Anthony Bonello	Segretarju Eżekuttiv (SE)

57.01	<b>Talba u Qari tal-ittri ta' apoloġija</b> Il-membri qalu t-talba tal-bidu flimkien u s-Sindku, is-Sur Sandro Craus, ippresjeda l-laqqha. Is-SE qal illi ċemplulu u baġhatulu messaġġi ta' talbiet ta' apoloġija is-Sinjuri, Rudolph Grima, Janice Busuttil u Nazju Cassar. Dawn l-apoloġiji kienu aċċettati u kienu approvati unanimament mil-kunsillieri preżenti.	Talba, Ittri ta' Apoloġija
57.02	<b>Konsiderazzjoni u Approvazzjoni tal-minuti tas-seduta numru sitta u hamsin (56)</b> Il-minuti tas-seduta preċedenti kienu mressqa għall-vot mis-Sindku, is-Sur Sandro Craus u kienu sekondati mis-Sur Christopher Farrugia, u dawn kienu approvati u ffirmati b'vot unanimu mingħajr korrezzjonijiet.	Minuti tas-seduta 56
57.02	<b>Punti mill-Minuti</b>	
57.02.01	Dwar l-aġġornament f'hiex wasal ix-xogħol ta' kostruzzjoni fil-Bini Amministrattiv fi 8, Triq l-Isptar, is-Sindku u s-SE qalu illi dan wasal fil-fażi fejn inqalghu u ġew mibdula s-soqfa fit-tielet sular. Wasalna biex wara l-festi nibdew dawk tat-tieni sular. Bħalissa hu wieqaf ix-xogħol minhabba li l-bennej Mario, qieghed jirkupra wara aċċident li seħħ fuq l-istess sit.  Kien hemm diskussjoni dwar is-sejba ta' hnejja fil-bitha li bħalissa qed issostni l-ħajt tal-kċina propjament fuq il-bir. Intwera' fuq l-iscreen ir-riżultat tas-survey li jidher li l-bir jibqa' sejjer għal fejn ġej il-lift. Is-Sur Matthew Chetcuti tkellem fuq lift pitless; deskritt bħala fuq u isfel. Se nikkomunikaw mas-Sur Thomas Tanti halli jikkonfermalna jekk hux minnu li taħt il-lift se jkun hemm il-vojt.	Xogħol fl-uffiċċju amministrattiv  Bir vs Lift

57.03	<p><b>Approvazzjoni ta' ċedoli tal-pagamenti numru 342 u tal-Works/Purchase Orders numru 61</b></p> <p>Kienu approvati unanimament iċ-ċedola tal-pagamenti numru 342 mingħajr korrezzjoni kif ukoll dik tal-Works/Purchases Order numru 61. Fil-każ tal-istimi tat-tindif tal-bir li hemm fil-latrina ta' Triq il-Kulleġġ inqatgħet l-istima ta' l-għola offerent filwaqt li kien propost illi nippruvaw ingibu dawn ix-xogħlijiet mill-ħaddiema tal-Gvern biex niffrankaw l-ispiza, minkejja li din se tkun irkuprata mill-iskema tal-funtani tad-Dipartiment tal-Gvern Lokali peress li din hija wkoll il-ħażna tal-funtana fi Triq il-Kulleġġ.</p>	Ċedoli tal-pagamenti u xogħlijiet/xiri
57.04	<p><b>Mistoqsijiet tal-Kunsillieri</b></p> <p>Ma kienx hemm.</p>	
57.04.01	<p>Is-Sur Kris Grech staqsa jekk hux possibbli li jitpoġġa bus shelter fi Triq is-Sajf ta' San Martin 'il barra mil-Baħrija propjament fejn it-triq li tinfiret fil-forma ta' Y li tmur minnha wkoll lejn il-Kamra tan-Nar ta' San Ġuzepp. Se nikkuntattaw lill-kuntrattur Faces dwar din il-possibilità.</p>	Bus Shelter fi Triq is-Sajf ta' San Martin
57.05	<p>Talba għal kumpens -</p> <p><b>(I) Hsara fuq vettura fi Vjal il-Ħaddiem (Kola Vella)</b></p> <p>Il-Kunsill Lokali tar-Rabat ra u ddiskuta fit-tul din it-talba u kien deċiż illi bħal drabi oħra ninfirmaw lil min qed jitlob il-kumpens illi peress li r-rapport ma sarx dak in-nhar li sehh l-incident, ma nistgħux noqgħodu fuq il-kelma tal-individwu minħabba nuqqas ta' provi li dan ġara f'dan is-sit, fuq tappiera fi Vjal il-Ħaddiem, u f'dik il-ġurnata.</p> <p><b>(II) Hsara fuq vettura fi Vjal il-Ħaddiem (Annabella Micallef)</b></p> <p>Kien diskus il-każ dwar din it-talba ta' Gasan &amp; Mamo f'isem Josianne Carabott peress li dan ġara fl-istess sit indikat f'(I). Kien innutat illi r-rapport l-Għassa sar fl-istess ġurnata li sehh l-aċċident - fl-eqqel tas-Sajf meta sfrundat il-manhole. Il-KLR se jirrispondi bl-avukat tiegħu bla preġudizzju illi din it-triq m'hix fir-responsabbiltà tal-Kunsill.</p> <p>Minħabba l-ammont ta' hšarat li qed ikun hemm fuq manholes fi Vjal il-Ħaddiem, ittiegħdet id-deċiżjoni illi l-KLR jinforma lil Transport Malta illi se jispottja bil-welding kull manhole mal-frame biex żgur ma jogħlew x 'l fuq fil-maltemp u jweggħu ix-xufiera u jagħmlu aktar danni fil-vetturi tagħhom.</p>	Talbiet għall-kumpens
57.06	<p><b>Rapport ta' Evalwazzjoni ta' Offerta ta' General Hand</b></p> <p>Dwar dan ir-rapport is-SE kien mistoqsi x'hinuma l-irwoli tal-General Hand, jekk l-overtime hux awtomatiku jew skont l-esiġenzi tal-Kunsill, u diversi mistoqsijiet oħra li r-risposta tagħhom ingħatat dak il-hin stess minn fuq is-sistema EPPS li kienet disponibbli minn fuq l-iscreen waqt il-laqgħa. Il-KLR se joqgħod fuq ir-rakkomandazzjoni tal-bord u l-kuntratt se jingħata fil-jiem li ġejjin; nilqgħu l-appelli jekk ikun hemm fil-perjodu stipulat.</p>	General Hand

57.07	<p><b>Ismijiet tat-toroq : Triq l-Inkurunazzjoni, Triq iċ-Ċens l-iswed u triq minghajr isem f'Wied il-Qlejgħa u talba oħra għal diversi toroq rurali f'Landrijiet u l-Kunċizzjoni</b></p> <p>Se jkunu mgħoddija lill-Kumitat għat-Tismija tat-Toroq dawk il-proposti li kienu saru mill-eks impjegat tal-Kunsill Lokali tar-Rabat, is-Sur Paul Grech. Dawn huma proposti ta' ismijiet fil-Andrijiet u il-Kunċizzjoni. Dawn it-toroq kienu murija fuq site plan fuq l-iscreen waqt il-laqgħa. Se nissottomettu l-proposti uffiċjalment fil-jiem li ġejjin.</p> <p>Dwar il-proposta tal-Kumitat tat-Tismija tat-toroq fi triq f'Wied il-Qlejgħa, ma kienx hemm oġġezzjoni mil-KLR filwaqt li l-KLR mhux qed jaqbel ma' Triq l-Inkurunazzjoni għaliex is-sit fil-HE t'Għeriexem dejjem nafuħ bħala Pjazza u mhux Triq. Pero' m'hemmx oġġezzjoni għall-isem propost mil-KLR – L-Inkurunazzjoni, hija marbuta ma' avveniment li kien seħħ fil-Festa ta' San Ġuzepp.</p> <p>Dwar l-isem vakanti f'Wied il-Qlejgħa naqblu illi din tkun tissemma' Trejjet il-Qabru.</p>	<p>Landrijiet u l-Kunċizzjoni</p> <p>Pjazza Inkurunazzjoni u mhux Triq l-Inkurunazzjoni</p> <p>Wied il-Qlejgħa</p>
57.08	<p><b>Talba għal zieda fir-rata tal-Bulky Refuse Services – kuntratt skadut (sakemm ikun evalwat it-tender)</b></p> <p>Kien hemm qbil unanimu sabiex ir-rata tkun tirrifletti il-prezzijiet tas-suq in vista illi għolew l-ispejjeż tal-fuel u anke l-pagi. Dan sabiex ma jkunx hemm xogħol bil-prekarjat.</p>	<p>Ir-rata tal-kuntratt</p>
57.09	<p><b>Attivitajiet tal-Milied</b></p> <p>Il-Kunsill se jimxi rigorożament mal-pjan li kien sar u hemm qbil miegħu mad-Dipartiment għall-Gvern Lokali. Madankollu kien hemm attivitajiet oħrajn li se nieħdu parti fihom. Dawn huma <i>Għar ta' Mħabba</i> li se tkun organizzata mill-Parroċċa tar-Rabat fil-festa tal-Kunċizzjoni u <i>Car Wash</i> li se jkun organizzat nhar l-10 ta' Diċembru, 2022 fil-parkeġġ f'Wesgħet Anton Agius.</p>	<p>Għar ta' Mħabba u Car Wash</p>
57.10	<p><b>Terminazzjoni tal-kuntratt tal-ġbir ta' skart bieb bieb minn WM Environmental u dak riċiklabbli minn Greenmt, mill-1 ta' Jannar 2023</b></p> <p>Il-kuntratt tal-ġbir tal-iskart bieb bieb se jagħlaq fl-aħħar ta' Diċembru 2022. Ir-Regjun Punent għadu se jibgħat għall-kuntrattur sabiex jiffirma t-tender u għaldaqstant il-proċess għadu mhux konkluz. Dan l-istess tender se jkun jinkludi wkoll il-ġbir tal-iskart riċiklat kif ukoll dak tal-ħġieġ. Għaldaqstant l-iskemi se jkunu qed iwaqqfu dan il-ġbir ta' skart mill-aħħar ta' Diċembru 2022. Ġejna avviċinati mir-Regjun sabiex noffru lill-kuntrattur tagħna <i>WM Environmental</i> sabiex jestendi l-kuntratt li għandu għal perjodu indefinit tas-sena 2023. Iltqajna</p>	<p>Ġbir ta' skart</p>

	miegħu u dan talab 40% żieda fil-prezz u estenzjoni ta' mhux inqas minn sena.	
57.11	<p><b>Proposti għall-Budget 2023 – l-ewwel draft preżentat</b></p> <p>Il-Kunsill Lokali tar-Rabat sar jaf uffiċjalment bl-ammont ta' allokkazzjoni governattiva li se jkun qed jgħaddielna d-Dipartiment għall-Gvern Lokali, nhar id-29 ta' Novembru 2022. L-ewwel draft tal-budget 2023 kien approvat b'vot unanimu u dan se jkun qed jirrifletti din l-ispiza kapitali:</p> <p>€50,000.00 - Ġnien tal-Baħrija  €100,000.00 - Pavimentar ta' Sqaqien  €529,000.00 - Ġnien San Duminku  €200,000.00 - Uffiċċju Muniċipali</p> <p>Dan id-draft kien approvat b'vot unanimu.</p> <p>Is-Sindku, s-Sur Sandro Craus qal illi l-KLR għandu jkollu vizjoni – short term għal tliet snin anke bħala pjan tat-traffiku, u ieħor long term għal għaxar snin bil-prijoritajiet kollha ċari quddiemu.</p>	Budget 2023
57.12	<p><b>Data bi thejjija għal-Laqgħa pubblika tal-lokalità</b></p> <p>Kien deċiż illi l-laqgħa pubblika tal-lokalità ssir f'Jannar 2023 permezz ta' Facebook Live kif sar fil-pandemija minħabba li din kellha aktar attendenza minn meta saret fiżikament.</p>	Laqgħa pubblika tal-lokalità
57.13	<p><b>Talba biex jiġġedded il-Vacation leave ta' Naiomi Bugeja Micallef mill-2022 għall-2023</b></p> <p>Mat-talba biex jiġġedded il-Vacation Leave ta' Naiomi Bugeja Micallef żdiedet dik ta' Caroline Farrugia. Dawn it-talbiet kienu approvati unanimament.</p>	Vacation Leave
57.14	<p><b>Talba biex is-CCTV mir-Reġjun Punent issir fi Triq Kan G Gatt Said quddiem l-Iskola biswit ir-riċipjent tat-tessuti</b></p> <p>Kien hemm qbil unanimu illi s-CCTV camera li se jinstalla ir-Reġjun Punent issir fi Triq Kan G Gatt Said fl-inħawi tal-iskola li qed jestenduha b'sular ieħor u li se tiftaħ f'Settembru 2023.</p>	CCTV
57.15	<p><b>Talba biex posta numru 9 tal-Monti tinqaleb fuq bejjiegh ieħor u ċaqlieg ta' posti minn quddiem l-Għassa tal-Pulizija</b></p> <p>Fil-fatt il-posta li kien hemm it-talba għaliha mis-Sur Muscat għar-raġuni ta' mard, kienet irtirata. Madankollu kien hemm talba minn xi haddieħor.</p>	Posti tal-kabbani tal-monti.

	<p>Is-Sindku, is-Sur Sandro Craus spjega illi sadanittant, kellna laqgħa mas-Supritendent il-ġdid, is-Sa Sandra Zammit fejn talbitna sabiex il-posta 93a u 93b tinqala' minn posta minn fuq in-<i>no parking</i> tal-pulizija u titpoġġa xi mkien ieħor. Tlabna laqgħa mal-GWU u dawn permezz ta' bejjiegħa oħra tal-monti li ġabu magħhom, qalulna illi ma jaqbilx illi ncaqilqu lil kulhadd 'l isfel. Għaldaqstant fuq suggeriment tagħhom kien deċiż illi is-Sinjuri Agius jingħataw il-posta ta' Nikolai Buhagiar Brincat li qalu illi ilu ma jarmaha. Kien konfermat mill-attendenzi ta' Ġunju 2021 illi dan ma kienx irmaha għal sitt darbiet konsekuttivi.</p> <p>Il-Kunsill Lokali tar-Rabat iddikjara din il-posta vakanti u allokaha b'vot unanimu lis-Sinjuri Agius. Se tinkiteb ittra registrata lil Nikolai Buhagiar Brincat u ninfurmaw lill-Pulizija b'dan kollu. Mill-informazzjoni li għandna wara li s-Sinjuri Agius irmaw din il-posta nhar il-Ħadd, 4 ta' Diċembru 2022, is-Sur Nikolai Buhagiar Brincat se jitla' jarma l-posta hu nhar il-Ħadd, 11 ta' Diċembru 2022.</p>	
57.16	<p><b>Approvazzjoni tar-Rapport Finanzjarju tat-tielet kwart (anness mal-agenda)</b></p> <p>Ir-rapport tat-tielet kwart tas-sena 2022 kien approvat b'vot unanimu wara li kien diskuss fit-tul. Dan jirriżulta f'deficit ta' €36,818 li ġej mill-ammont eżorbitanti u fittizju ta' deprezzament tal-assi tal-Kunsill Lokali tar-Rabat.</p>	3 Qrt Fin Rpt
57.17	<p><b>Punti Ohra</b></p>	
57.17.01	<p>Is-Sur Christopher Farrugia tkellem dwar il-bżonn li jingħata permess mil-Kunsill biex ikun jintrama crane f'Tal-Virtù minn fejn tgħaddi tal-linja. Is-SE qal illi jekk it-triq se tingħalaq anke fuq karreġġjata waħda, ikun hemm bżonn gwardjan lokali.</p>	Permess għat-twaqqif ta' Crane
57.17.02	<p>Is-Sur Christopher Farrugia tkellem fuq il-bżonn li tissewwa l-bankina fi Triq il-Konti Ruggieru kantuniera ma' Triq Santa Marija. Is-SE qal li se jgħaddi l-ilment lill-handymen, is-Sri Brian Caruana l-kollega tiegħu, Quinton Gauci.</p>	Manutenzjo ni fuq bankina
57.18	<p><b>Petizzjoni mir-Residenti ta' Triq Cosmana Navarra u Sqaq fi Triq San Franġisk</b></p> <p>Il-KLR jaqbel perfettament illi mhux idejali illi ssir <i>swimming pool</i> fil-Foss ta' San Pawl. Is-SE kien bagħat jinforma lill-kunsillieri biex jiġu jiffirmaw petizzjoni li inżammet għal xi jiem fil-Municipju. Dan b'riferenza għall-applikazzjoni PA6720/22. Se ssir oġġezzjoni bhala Kunsill Lokali għal dan l-iżvilupp. Dan minkejja li d-data li fiha skada ż-żmien tar-rappreżentazzjonijiet kienet it-2 ta' Diċembru 2022 u s-SE kien iffirmaha mhux fil-vesti tiegħu ta' Segretarju Eżekuttiv għaliex ma kienetx diskussa.</p>	PA6720/22

57.19	<b>Petizzjoni mir-Residenti ta' Sqaq fi Triq Indri Borg</b> Dwar it-talba sabiex terġa' titwaħħal bollard fi Sqaq numru 2, Triq Indri Borg, ittiehdu dawn id-deċiżjonijiet. Irid ikun hemm qbil bejn dawk kollha li joqgħodu f'dan l-isqaq, u naraw jekk dan hux uffiċjalment pedonali. Jekk jirriżulta fl-affermattiv din tista' titpoġġa u tkun tista' tinqala' f'każ ta' emerġenza.	Bollard fi Sqaq 2, Triq Indri Borg
57.20	<b>Rapport tal-Awditur Ġenerali tal-2021 dwar il-Kunsilli Lokali</b> Ir-rapport tal-Awditur Ġenerali tal-2021 kien diskuss u jidher illi l-Kunsill Lokali tar-Rabat kellu 'a clean sheet'. Għaldaqstant ma kienx hemm x'wieħed jiddibatti u dejjem tajjeb li jkun hemm kontrolli 'checks and balances'.	Rapport finanzjarju 2021 skont l-Awditur Ġenerali
57.21	<b>Tmiem il-laqgħa u d-data u l-hin tas-seduta li jmiss.</b> Il-laqgħa li jmiss se ssir nhar il-11 ta' Jannar 2023 fis-6.00pm u din spicċat fit-8:45pm.	Aġġornament

**(IFFIRMATA)**

Magħmula minn Anthony Bonello u approvati lllum 11.1.23 minn

Segretarju Eżekuttiv

**(IFFIRMATA)**

Sandro Craus

Sindku